

ВОЛННАЯ ГАРАДСКАЯ НЕЗАЛЕЖНАЯ ГАЗЭТА =Бярозаўка=

25 сакавіка – Дзень Волі

У гэты дзень у 1918 годзе была абвешчаная Беларуская Народная Рэспубліка, сувэрэнная незалежная дзяржава. І толькі 1 студзеня 1919 г., каб расцягнуць у розныя бакі беларускіх сацыялістаў і дэмакратаў, расейскія бальшавікі абвесьцілі ў Смаленску (які, дарэчы, тады лічыўся беларускім горадам) БССР, і потым ад імя створанай імі ўлады вынішчалі на працягу 70 гадоў усё беларускае. Ды й цяперашняя ўлада юрыдычна незалежнай Беларусі працягвае ажыццяўляць бальшавіцкую палітыку этнацыду беларускага народа.

Таму ўсё сапраўдныя беларусы, якія любяць сваю Радзіму, шануюць сваю гісторыю, захоўваюць памяць пра сваіх продкаў, зняць законнасць і дэмакратычнасць, менавіта гэты дзень лічаць нацыянальным съвятам Незалежнасці, а не якісьці прыдуманы “дзень рэспублікі”. І менавіта ў гэты дзень штогод выходзяць людзі на вуліцы і плошчы сталіцы, несучы спрадвечныя нацыянальныя сымбалі, не баючыся ні паліцыйскіх дубінак, ні арыштаў, ні турмаў, каб сказаць, што БЕЛАРУСЬ – ЖЫВЕ !!!

Са съвятам, дарагія суайчыннікі!

З сапраўдным Днём Волі!

Жыве Беларусь!!!

Працягваем пазычаць

З Радзімі атрымалі яшчэ 500 млн. даляраў. У красавіку каля 400 млн. даляраў чакаецца ад МВФ. Бяруцца пазыкі ў Кітаю, Ірану. Хоць дзе, хоць колькі. Дзе 30, дзе 50 млн.даляраў. Але ўсе гэтыя гроши ідуць не на мерапрыемствы па пераадоленню крызысу – рэфармаваньне эканомікі, вытворчасці, не на інвестыцыі, не на зьмену мадэлі гаспадарання. Гэтыя гроши фактычна праяджаюцца, але праяджаюцца яны не беларускім народам, а незылічонай арміяй абслугі ўлады, прыбылкі якой ня зьменышліся, ня гледзячы на крызыс.

А прости народ, тым часам, чакае лета, калі можна будзе харчавацца з садоў-агародаў, ды ў лесе пойдуць грыбы-ягады – ўсё ж меней давядзеца грошай на харчаванье выдаткоўваць.

Людзі без улады выжывуць. А вось улада без людзей – не. Вы пра гэта не задумваліся? То, можа, ўжо час?

Дадзеныя сацыялягічных

апытаньняў

У 90-я гады, на думку грамадзянаў Беларусі, дзяржава клапацілася пра пэнсіянераў, працоўных, абяздоленых, бедных. А калі мы бярэмо дадзеныя сёньняшніх апытаньняў, то, паводле нашых грамадзянаў, дзяржава клапоціцца пра чыноўнікаў, міліцыянтаў і спартоўцаў.



Часовыя цяжкасці?

Менавіта такое ўражаньне складваеца, калі глядзіш і чытаеш афіцыйныя СМІ. Гэта ва ўсім съвеце крызыс, таму яны не купляюць нашую прадукцыю, і ў нас узынікаюць проблемы. А так у нас – парадак і стабільнасць. Вось толькі заробкі паменшыліся, ды цэны на тавары і паслугі павялічыліся, а так – ўсе о'кэй.

Большая палова прадпрыемстваў Беларусі працуе па скарочаным графіку, калі 30% прадпрыемстваў – фактычна банкруты. Заробкі працоўных, нават тых, хто працуе па поўным графіку, зъменшыліся прыблізна на 12-15% у рублях, а ў пераліку на даляры – на ўсе 30%. Узвесень беспрацоўя павялічваецца, хоць міністар працы і сацыяльнай абароны Уладзімір Патунчык і заявіў, што беспрацоўе ў Беларусі ўсяго 1%. Праўда Сідорскі, наш прэм'ер-міністар, “тактоўна” сказаў яму, што ня трэба трывідзець, не такія ўже тупыя людзі, каб ня бачыць відавочнага.

Незалежныя эканамісты лічаць, што беларускі рубель чакае яшчэ адна разавая дэвалюцыя на 20%, і што час для яе ўже настаў, але ўлады будуць намагацца аднягнуць яе

на больш позні тэрмін. Чаму? Таму, што наперадзе дзябе штогадовыя агульнанацыянальныя акцыі апазыцыі – Дзень Волі і Чарнобыльскі Шлях. І, калі правесці дэвалюцыю зараз, колькасць народу на гэтых акцыях можа дасягнуць небяспечных для рэжыму памераў. Большасць працоўных Менску ўжо сёньня гатовыя выйсці на вуліцы (хоць заробкі ў іх на парадак большыя, чым на пэрыфэрый), але гэта для рэжыму – паўбяды. Галоўнае, каб не ўскalыхнулася балота – правінцыя, бо калі там пачнуцца хваляваныні – трэба будзе зьбіраць клункі ды ўцякаць на Кубу ці ў Вэнесуэлу, бо тут можа быць гамон.

Улады вынайшлі і яшчэ адзін сродак захоўваць спакой насельніцтва. Пра яго распавеў кіраунік ідэялягічнага ўпраўлення Магілёўскага аблвыканкаму Валеры Ільянкоў: “Давядзеца падвоіць, патроіць працу ідэялягічных кадраў па тлумачэнні ўнутранай і зьнешній палітыкі дзяржавы. Адным словам, пераканаць людзей у шчырасці ўлады, у прыняцці неабходных, хаяць непапулярных, рашэнняў”.

Вось так, ня болей і ня меней, з крызысам будуць змагацца ня толькі прамысловікі, але і ідэолагі. Яны, як палітрукі ў войску, будуць тлумачыць людзям “палітыку партыі”, а то, не дай Божа, людзі пачнуць думачы сваёй галавой.

А што ж наш завод? Вяслага, канешне, мала, зьбіраліся зьліваць адну крышталёвую печ і перавесці працаўваць два цэха па 4 гадзіны. Але, дзякую Богу, пакуль працуем у звычайнім рэжыме, хаяць дакладна невядома, што таму прычынай – ці пратэстныя настроі працоўных (нешта там назрала з гэтай нагоды), ці тое, што, па словах кірауніцтва, знайшлі пакупнікі на нашу прадукцыю. Калі знайшлі, то гэта вельмі добра, але ж нешта не бачна, каб запасы гатовай прадукцыі памяншаліся – карпусы, як і раней, застаўленыя каробкамі.

Пра падвышэнне заробкаў зараз і размоваў быць ня можа – грошай няма і не прадбачацца. Хаяць міністар эканомікі паведаміў, што магчыма бліжэй да зімы тарыфную стаўку падвысіць на 5-10%. Мёртваму прыпарка?

A.B.

Каму ў Беларусі крызысу няма

На пачатку месяца Лукашэнка правёў тыдзень у Сэrbii. Як паведаміла БТ, ён быў там “з працоўным візитам”. Але гэты афіцыйны камэнтар з'явіўся пасля таго, як у незалежных СМІ праўша інфармація пра сямейны адпачынак Лукашэнкаў на гарналыжным курорце Капаонік. Ну скажэце, які паважаючы сябе чалавек паверыць у “працоўны візит”? Хіба ў працоўныя паездкі выпраўляюцца з дзецьмі, ўнукамі, нянькамі, лекарамі ды кухарамі, пад узмошненай аховай (усяго болей за 40 чалавек), на тыдзень, ды яшчэ й на двух самалётах?

Падлічылі, што гэты “працоўны візит на курорт” абышоўся дзяржаўнаму бюджету болей чым у 100 000 ёура. Хтосьці скажа, што гэта няшмат. Напэўна, так мяркую і сам Лукашэнка, бо праз пару дзён па вяртаныні з Сэrbii паляцеў з такім самым “працоўным візитам” у



Працоўныя будні ў Сэrbii

Арменію. Ізноў на тыдзень. Там, як кажуць, таксама добрыя гарналыжныя курорты, і кошты ня меншыя за Эўрапейскія. Ну і, вядома ж, куды ён без Міколкі? Залатое дзіцятка гадуеца, такі маленъкі, а

ужо паўсюду аб'езджу. Што та зь яго далей будзе?

А што да Лукашэнковых “адпачынкаў”, тут не запярэчыш – шмат працуе чалавек, для нас стараецца, сябе не беражэ. Таму і зарабляе шмат. Ня тое што мы, гультаі. Так што, за працу, людзі! Можы вы калісьці так адпачнече!

I.H Сургент



Трансляцыя з Арменіі на БТ.
Чамусьці, паказалі толькі ў начных навінах.

СТВАРАЕЦЦА НОВАЯ ПАРТЫЯ

28 лютага ў Менску, ў ДК МТЗ, адбыўся ўстаноўчы з'езд заснавальнікаў Партыі БХД – Беларускай Хрысьціянскай Дэмакратыі.

Асноўныя прынцыпы ствараемай партыі – хрысьціянізацыя беларусаў і беларусізацыя хрысьціянаў, хрысьціянская прынцыпіі – беларускі патрыятызм.

У мінулым годзе яны правялі агульнанацыянальную кампанію “За свабоду сумлення” (супраць закону, які абмяжоўвае права вернікаў) і “Супраць акультызму” (за забарону рэкламы гадалаў, магаў ды іншых чарадзеяў у СМІ). Зараз праводзяцца кампаніі “Супраць абортаў” і “За сямейныя каштоўнасці”.

Як заявіў адзін з лідэраў БХД Павал Севярынец, “мы ствараем не

Фота nn.by



Павал Севярынец: “Мы ствараем альтэрнатыву!”

апазыцыйную партыю, мы ствараем альтэрнатыву”.

У пэрыйд падрыхтоўкі да ўстаноўчага з'езду шматлікія сябры аргкамітэту БХД былі падвержаныя ціску з боку дзяржаўных сілавых структураў: ім “прапаноўвалі”



Болей за 400 делегатаў і гасцей з усёй Беларусі ўдзельнічалі ў працы з'езду.

адмовіцца ад удзелу ў з'езьдзе, пагражаячы звальненнямі з працы, проблемамі ў навучанні ды іншымі рознымі непрыемнасцямі. Але, ная глядзячы на рэпресіўныя дзеянні ўлады, з'езд адбыўся.

Калі БХД зарэгіструюць, гэта будзе 16-я палітычная партыя ў Беларусі.

Хрысьціянін

Зноў пра карупцыю

Паводле словаў начальніка ўправы барацьбы з карупцыяй генэральнай пракуратуры Аляксандра Ракевіча, дзяржавныя установы — ў лідэрах сярод галін, ахопленых хабарніцтвам. Далей у шэрту карумпаваных сфероў ідуць прамысловасць, будаўніцтва, ахова здароўя і гандаль.

Але ж барацьба з карупцыяй ў Беларусі мае найкі дзіўны выгляд: нават тыя, каго асабіста Лукашэнка абвінаваці ў карупцыі і загадаў пакараць, амаль усе засталіся працаўцамі на сваіх пасадах. Толькі былы пракурор Міхаіл Сянягір знаходзіцца пад съледствам, ды судзьдзю Ільіну зволілі. А судзьдзі Есьман і Паўлючук ды гэтай пары займаюць свае пасады.

А тыя катеджы, з-за якіх пачалася ўся справа, і якія Лукашэнка загадаў аддаць малазабясьпечаным шматдзетным сем'ям, так і застаюцца ва ўласнасці чыноўнікаў праваахоўных органаў. Ды ў застануцца. Хто жабракоў пусціць у палаты?

У 2008 годзе выяўлена і зарэгістравана 2735 карупцыйных злачынстваў. Але эфектыўнай барацьбы з карупцыяй ня будзе датуль, пакуль у Беларусі ня будзе свабоды СМІ і грамадзкага кантролю да дзейнасцю чыноўнікаў. А да таго часу карупцыя будзе квітнеть махровым цвятам, бо рэальнай барацьбы няма. Гэта не па прычынах карупцыі, а па фактах, якія ўжо мелі месца, і тое выбарачна”.

Яшчэ адна ахвяра рэжыму

У Салігорску скончыла жыць ўсамагубствам прарабаронца Яна Палякова.

Паводле сваёй дзеянасці і грамадзянскай пазыцыі яна ўвесь час знаходзілася пад “ціскам” з боку сілавых структур.

Падчас минулагоднай выбарчай кампаніі была ў ініцыятыўнай групе кандыдаткі Вольгі Казулінай, за што неаднаразова атрымлівала

ФЭМІДА БЕЛАРУСКАЯ



папярэджаныні і нават пагрозы ад супрацоўнікаў “праваахоўных” органаў. А аднойчы яе затрымалі, прывезлі ў пастарунак і там напрасту зьблі.

Зніўшы пабой, Яна падала ў суд на капітана Пугачова за “нанясеньне цялесных пашкоджаній”. Суд яна прайграла – съведкі-міліцыянты сцвярджалі, што Пугачова ў той дзень нават у горадзе не было.

А пасля Пугачоў падаў заяву ў суд на Яну за “лжквы данос”. Вынік быў прадказальны, але вельмі суровы – 2,5 гады “хіміі” і мільён рублёў “маральнай кампенсацыі” (адкуль у тых можа быць мараль!).

Вось такія справядлівія нашы суды. Што ад

справядлівасці людзі ў пятлю лезуць – лепей съмерць, чым прынёсць.

За родную мову – пад суд

У Гомелі ў Міжнародны дзень роднай мовы група моладзі ішла ў складзе кветкі да помніка праваслаўнаму асьветніку Кірулу Тураўскому.

Міліцыяны перастрэлі моладзь мэтраў за трэста да помніка, адвезлі ўсіх у пастарунак і склалі адміністрацыйныя пратаколы за ўдзел у несанкцыянаваным шэсці.

За ўдзел у гэтай акцыі пакараныя штрафамі агулам на 8 мільёнаў 50 тысяч рублёў 6 удзельнікаў і двое журналістаў, а прадстаўнік стваранай партыі “Беларуская хрысьціянская дэмакратыя” Кацусь Жукоўскі быў арыштаваны на 7 сутак адміністрацыйнага арышту.

Бойся, дзяўчынка, дзядзю міліцыянта...

У Лельчицах (Гомельская вобласць) супрацоўнікі дзяржпаміту “Ахова” МУС РБ згвалтіў 15-гадовую школьніцу, перад гэтым мочна пабіўшы яе (зламаны нос).

Інфармацыя з'явілася ў інтэрнэце, і незалежныя журналісты пачалі высыяўляць яе праўдзівасць. Пад націскам СМІ інфармацыю пачывердзілі ў абласнай працягуратуры.

Гвалтавій затрыманы і знаходзіцца пад съледствам. Сваю віну прызнаў, хоць і намагаеца знайсці найкі зымічальнай акалічнасці. Экспэртызы таксама пачывердзілі, што менавіта ён гвалтіў дзяўчынку. Але тая ж экспэртыза паказала, што ён датычны яшчэ да некалькіх выпадкаў згвалтавання непаўнагадовых (дакладней лічба невядомая).

Даречы, такія выпадкі не такія ўжо рэдкія ў сучаснай Беларусі. Проста пры нашым стане незалежных СМІ, пры маўклівасці грамадства ў большасці такія справы “замінаюцца” і замоўчваюцца, і тады злачынцы, як гаворыцца, абыходзяцца “лёгкім спуджаннем”, што які адбыўся ў Бярозаўцы пару гадоў таму.

Задзёды так, калі амаральным асобам трапляе хоць маленькая ўлада. Як вядома, ўлада разбэшчвае. А абсалютная ўлада разбэшчвае абсалютна.

Падрыхтавала Жана Немянтоўскую

Бярозаўка – лепшая!

Па выніках першага рэспубліканскага конкурсу «Лепшая агратурыстычна сядзіба года» гран-пры атрымала сядзіба «Над Нёманам» (г.Бярозаўка, гаспадары – Валеры і Аксана Сялькоўскія). У якасці ўзнагароды яны паедуць па турыстычных пущёўках на італьянскі востраў Сардынія. Вішуем землякоў з посьпехам!

Таксама адной з лепшых “зялёных” названая сядзіба “Дакудава”.

Дарэчы, агратурызм зараз карыстаецца вялікай папулярнасцю ў Эўропе, людзі там плоцяць гроши за тое, каб пераначаваць у гумне на сене – ды гумно тое яшчэ знайсці трэба. У нас у гэтым пляніне – агратурыстычны рай, ды й паслугі абыдуцца таніней. Каб жа яшчэ дзяржава не душыла падаткамі прадпрымальнікаў, а наадварот дапамагала па першым часе, то ўсе мелі бы выгоду. А пакуль маєм тое, што маєм.

Беларусь – Вэнэсуэла: паралельнае мысьленыне?

Прэзыдэнт Вэнэсуэлы Уго Чавес, вялікі сябра беларускага, правёў (і, зразумела, выйграў) рэфэрэндум, паводле якога ён можа “абірацца” прэзыдэнтам неабмежаваную колькасць разоў. Падобны рэфэрэндум Лукашэнка правёў у 2004 годзе.

А яшчэ ўрад Вэнэсуэлы прыняў пастанову, згодна з якой 2 лютага, дзень прыходу да ўлады 10 гадоў таму прэзыдэнта Уго Чавеса, абвешчаны нацыянальным святам.


То, можа, наш “незалежны” парламант таксама зробіць падарунак свайму гаспадару, ды абвесціць дзень ягонага прыходу да ўлады дзяржаўным святам? Ды й нагода неблагая, летам будзем адзначаць 15-цігодзьдзе. Народ узрадуецца, гарэлачкі пап’е...

У красавіку беларусам варты падаражэння прадуктаў, гаспадарчых тавараў і вылічальнай тэхнікі.

З 1 красавіка адзіны падатак для індывідуальных прадпрымальнікаў вырасце. Чыноўнікі абязцаюць, што пераразылік кране менш чым чвэрць бізнесменаў. Гэта гандляры вылічальнай тэхнікай, харчовымі і нехарчовымі таварамі. З красавіка адзіны падатак будуць плаціць рэпетытары, арнададаўцы жынля і перагонщицы аўто. Больш за ўсіх – 230 ёўра ў месяц – будуць браць з інтэрнэт-крам і прадаўкоў аўто.

«Тавары падаражэнцыяк мінімум удвая, – заяўляе старшыня рады па гандлі Беларускага саюза прадпрымальнікаў Каяцьрына Чыжык. – Прадпрымальнікі вымушаюць секчы сук, на якім яны сядзяць: пакупнікі і так запалоханыя высокімі коштамі і ростам курсу даляра, але плаціць такі высокі падатак, не падышаючы кошты, немагчыма. Новы падатак вымусіць шматлікіх згарнуць або скараціць

Чакаецца павышэнне цэнаў



бізнес. Эта ў корані няправільны падыход у перыяд кризісу! Замест таго каб даць прадпрымальнікам магчымасць карміць сем'і і ствараць новыя працоўныя месцы, улады гэтыя працоўныя месцы зьнішчаюць. У Рэспубліцы Украіне палітыка адносна прыватнага бізнесу прымаецца супрацьлеглая. Мая знаёмая ў Кіеве можа наніць да 10-ці чалавек і плаціць адзіны падатак з гандлёвай кропкі ў самім крутым гандлёвым цэнтры Украінскай сталіцы ўсяго 25 у.а. Такія ж меры трэба прымаць і ў нас».

Паводле Радыё Свабода

КРЫХУ ПАЗЫТЫВУ

Хоць адна някепская навіна – кошты на патрыманыя машыны таксама пачалі зьніжацца ўсьлед за зьніжэннем коштаў на нерухомасць і новыя аўто.

Эксперты мяркуюць, што да наступнай зімы кошты на машыны спадуць на 30-40%.

Каб жа яшчэ заробкі падняліся, ды даляр не рос...

Нагуляліся ў лато, пагуляйце і ў тато

У Ратамцы (каля Наваградка) плянунецца пабудаваць інадром, прыблізна кошт – каля 165 млн. даляраў.

Там мяркуюць праводзіць скачкі, і дзяржава зьбіраеца арганізаваць таталізатар (новая вэрсія супэрлото).

Дальбог, мабыць няма ніякага эканамічнага крызису ў Беларусі, калі працягваюць будавацца лядовыя палацы і нават інадромы. Крызіс тут у мазгах, ці, дакладней, у іх адсутнасці.

А можа Міколка любіць пакатацца на коніку?

Маразм мацнее

Адбіткі пальцаў бяруць ужо нават у непаўнагадовых – у прыватнасці, так было ў Лідскім каледжы. “Адкатвалі пальчыкі” проста падчас заняткаў, і ў хлопцаў, і ў дзяўчат. Тым, хто адмаўляўся, спасылаючыся на закон, пагражалі проблемамі ў вучобе.

Можаце пасьміяцца, але “Кніга рэкордаў Гінэса” ўжо разглядае прапанову зафіксаваць новы рэкорд – “Самае масавае дактылакапіраваныне”.

**ПЕРШАЯ НЕЗАЛЕЖНАЯ
ТЭЛЕВІЗІЯ
БЕЛАРУСІ**
www.belsat.eu

**на спадарожніку SIRIUS
пазыцыя 5*E
полярызацыя H
частата 12379,6 МГц**

БЕЛСАТ
tv

BELSAT
на спадарожніку ASTRA
пазыцыя 19,2*E
полярызыцыя H
частата 10773 МГц

Рэдактар і выдавец Алік Бяздумны
Надрукавана на аbstаліваныні рэдактара
Наклад 299 асобнікаў
Распаўсюджваецца бясплатна
E-mail:biarozauka.info@gmail.com